

சாராம்சம்: இனிய குழந்தைகளே, நீங்கள் நீண்ட காலத்திற்குப் பின்னர் மீண்டும் ஒரு தடவை தந்தையைச் சந்தித்துள்ளீர்கள். எனவே, நீங்கள் மிகவும் அன்பிற்கினிய, நீண்ட காலம் தொலைந்து, இப்பொழுது கண்டுபிடிக்கப்பட்ட குழந்தைகள் ஆவீர்கள்.

கேள்வி: உங்களுடைய ஸ்திதியை எவ்வாறு உங்களால் நிலையானதாக ஆக்க முடியும்?

பதில்: கடந்து செல்கின்ற ஒவ்வொரு விநாடியும் நாடகமே என்பதை எப்பொழுதும் நினைவிற் கொள்ளுங்கள். அது முன்னைய கல்பத்திலும் அவ்வாறே நிகழ்ந்தது. புகழ்ச்சி, இகழ்ச்சி, மரியாதை, அவமரியாதை அனைத்தும் இப்பொழுது உங்கள் முன்னால் வரும். எனவே உங்கள் ஸ்திதியை நிலையானதாக வைத்திருப்பதற்கு, கடந்த காலத்தைப் பற்றிச் சிந்திக்காதீர்கள்.

ஓம் சாந்தி. ஆன்மீகத் தந்தை ஆன்மீகக் குழந்தைகளுக்கு விளங்கப்படுத்துகிறார். ஆன்மீகத் தந்தையின் பெயர் என்ன? சிவபாபா. அவர் ஆத்மாக்கள் அனைவருடைய தந்தையும் ஆவார். ஆன்மீகக் குழந்தைகள் அனைவரையும் பெயர் என்ன? ஆத்மா. சரீரதாரிகளுக்கு ஒரு பெயர் கொடுக்கப்பட்டுள்ளது. ஆத்மாக்கள் அனைவரும் ஒரே பெயரையே கொண்டுள்ளார்கள். ஆன்மீக ஒன்றுகூடல்கள் (சத்தங்கங்கள்) பல உள்ளன என்பது குழந்தைகளாகிய உங்களுக்கும் தெரியும். இது சத்தியத்தின் உண்மையான சகவாசமாகும், இங்கு, சத்தியமான தந்தை இராஜயோகத்தைக் கற்பித்து, எங்களைச் சத்திய யுகத்திற்கு அழைத்துச் செல்கின்றார். இதைப் போன்ற வேறெந்த ஆன்மீக ஒன்றுகூடல்களோ அல்லது பாடசாலைகளோ இருக்க முடியாது. குழந்தைகளாகிய நீங்கள் மாத்திரமே இதனைப் புரிந்துகொள்கின்றீர்கள். முழு உலக சக்கரமும் குழந்தைகளாகிய உங்களின் புத்தியில் உள்ளது. குழந்தைகளாகிய நீங்கள் மாத்திரமே சுயதரிஷன சக்கரதாரிகள். தந்தை இங்கமர்ந்திருந்து, உலகச் சக்கரம் எவ்வாறு சுழல்கின்றது என்பதை உங்களுக்கு விளங்கப்படுத்துகின்றார். நீங்கள் எவருக்காவது விளங்கப்படுத்தும்போதெல்லாம், சக்கரம் பற்றிய படத்தின் முன்னால் அழைத்து வாருங்கள்: இப்பொழுது நீங்கள் இந்தப் பாதையில் செல்ல வேண்டும். தந்தை உயிர் வாழ்கின்றவர்களுக்கு கூறுகின்றார்: உங்களை ஓர் ஆத்மாவாகக் கருதுங்கள். இது எதுவுமே புதியதல்ல. நீங்கள் இதை ஒவ்வொரு கல்பத்திலும் செவிமடுக்கிறீர்கள் என்பதும், நீங்கள் அதை மீண்டும் ஒருமுறை செவிமடுக்கின்றீர்கள் என்பதும் உங்களுக்குத் தெரியும். நீங்கள் எந்த சரீர தந்தையையோ, ஆசிரியரையோ அல்லது குருவையோ உங்களுடைய புத்தியில் வைத்திருப்பதில்லை. சரீரமற்ற சிவபாபாவே உங்களுடைய தந்தையும், ஆசிரியரும், குருவும் ஆவார் என்பது உங்களுக்குத் தெரியும். வேறெந்த சமய ஒன்றுகூடலிலும் அவர்கள் இவ்வாறு கூறமாட்டார்கள். இந்த ஒரு மதுவனமே இருக்கின்றது. அவர்கள் பிருந்தாவனத்தில் ஒரு மதுவனத்தைக் காட்டுகிறார்கள். பக்தி மார்க்கத்தில் மக்கள் அதை உருவாக்கியுள்ளார்கள். உண்மையில் இதுவே நடைமுறை மதுவனமாகும். நீங்கள் சத்தியயுகம், திரேதாயுகம் ஊடாக மறுபிறவிகளை எடுத்து, மிகவும் மேன்மையானவர்களாக ஆகுவதற்கு இப்பொழுது சங்கமயுகத்திற்கு வந்துள்ளீர்கள் என்பது உங்கள் புத்தியில் உள்ளது. தந்தை வந்து, எங்களுக்கு நினைவூட்டியுள்ளார். யார், எவ்வாறு 84 பிறவிகளை எடுக்கின்றார்கள் என்பது இப்பொழுது உங்களுக்குத் தெரியும். மக்கள் எதனையும் புரிந்துகொள்ளாமல் இதனைப் பற்றிப் பேசுகின்றார்கள். தந்தை உங்களுக்கு மிக நன்றாக விளங்கப்படுத்துகின்றார். சத்தியயுகத்தில் சதோபிரதான் ஆத்மாக்கள் இருந்தார்கள், அவர்கள் சதோபிரதான் சரீரங்களைக் கொண்டிருந்தார்கள். இந்நேரத்தில் அது சத்திய யுகமல்ல, இது கலியுகமாகும். நாங்கள் மாத்திரமே சத்தியயுகத்தில் இருந்தோம். பின்னர், படிப்படியாக நகர்ந்து மறுபிறவி எடுத்து, நாங்கள் கலியுகத்திற்கு வந்தோம், நாங்கள் நிச்சயமாக மீண்டும் சக்கரத்தை சுற்றிவர வேண்டும். நாங்கள் இப்பொழுது வீடு திரும்பவேண்டும். நீங்களே நீண்டகாலம் தொலைந்திருந்து, இப்பொழுது கண்டுபிடிக்கப்பட்ட குழந்தைகள் ஆவீர்கள். நீண்ட காலம் தொலைந்திருந்து, இப்பொழுது கண்டுபிடிக்கப்பட்ட குழந்தைகள், நீண்டகாலமாக தொலைந்திருந்து, நீண்ட காலத்திற்கு பின்னர் மீண்டும் கண்டுபிடிக்கப்பட்டார்கள். நீங்கள் 5000 ஆண்டுகளுக்கு பின்னர் வந்து பாபாவை சந்திக்கின்றீர்கள். அதே தந்தையை 5000 ஆண்டுகளுக்கு முன்னர் வந்து, உங்களுக்கு உலகச் சக்கரம் பற்றிய ஞானத்தை கொடுத்தார் என்பது குழந்தைகளாகிய உங்களுக்கு மாத்திரமே தெரியும். அவர் உங்களை சுயதரிஷன சக்கரதாரிகள் ஆக்கினார். தந்தை எங்கள் பிறப்புரிமையை எங்களுக்குத் கொடுப்பதற்காக இப்பொழுது எங்களை மீண்டும் சந்தித்திருக்கின்றார். இங்கே தந்தை உங்களை இதனை உணரும்படி செய்கின்றார். ஆத்மா எனும் புரிந்துணர்வும், 84 பிறவிகளின் புரிந்துணர்வும் இதனுள் உள்ளடங்கியுள்ளது. சாதாரண மனிதரை தேவர்களாக மாற்றுவதற்கும், வறுமையில் உள்ளவர்களை கிரீடமணிந்தவர்களாக மாற்றுவதற்கும், எவ்வாறு 5000 வருடங்களுக்கு முன்னர் விளங்கப்படுத்தினாரோ அவ்விதமே தந்தை இங்கமர்ந்திருந்து விளங்கப்படுத்துகின்றார். நீங்கள் 84 பிறவிகளை எடுத்துள்ளீர்கள் என்பதை நீங்கள் புரிந்துகொள்கின்றீர்கள். 84 பிறவிகள் எடுக்காதவர்கள் இங்கே கற்க வரமாட்டார்கள். சிலர் சிறிதளவே புரிந்துகொள்வார்கள், அது வரிசைக்கிரமமானது. நீங்கள் வீட்டில் உங்கள் குடும்பத்துடன் வாழ வேண்டும். அனைவரும் இங்கு வந்து, தங்குவார்கள் என்றில்லை. மிக உயர்ந்த அந்தஸ்தைப் பெறுபவர்களே இங்கு புதுணர்வு பெறுவதற்காக வருவார்கள். குறைந்த அந்தஸ்தைப் பெறுவோர் அதிக முயற்சி செய்ய மாட்டார்கள். இந்த ஞானமானது, நீங்கள் குறைந்தளவு முயற்சி செய்தாலும்கூட அது வீணாகமாட்டாது. ஆத்மாக்கள் தண்டனையை அனுபவித்த பின்னர் அங்கு செல்வார்கள். நீங்கள் சிறந்த முயற்சி செய்தால் குறைந்தளவு தண்டனையையே அனுபவிப்பீர்கள். நினைவு யாத்திரையில் இருக்காமல் பாவங்கள் அழிக்கப்பட முடியாது. இதனை மீண்டும் மீண்டும் உங்களுக்கு நினைவூட்டுங்கள். அனைத்திற்கும் முதலில், நீங்கள் சந்திக்கும் எவருக்கும் அவரை ஓர் ஆத்மா என்று கருதும்படி விளங்கப்படுத்துங்கள். சரீரத்துக்குப் பின்னரே பெயர் வழங்கப்படுகின்றது. நீங்கள் ஒருவரை அவரது சரீரத்தின் பெயராலேயே அழைக்க முடியும். எல்லையற்ற தந்தை இந்த சங்கம யுகத்திலேயே உங்களை ஆன்மீகக்

குழந்தைகளென அழைக்கின்றார். ஆன்மீகத் தந்தை வந்துள்ளார் என நீங்கள் கூறுகின்றீர்கள். தந்தை உங்களை ஆன்மீகக் குழந்தைகளென அழைக்கின்றார். ஆத்மா முதலிலும், குழந்தையின் பெயர் பின்னரும் இருக்கின்றது. ஆன்மீகத் தந்தை விளங்கப்படுத்துகின்ற விடயங்களை ஆன்மீகக் குழந்தைகளாகிய நீங்கள் புரிந்துகொள்கின்றீர்கள். சிவபாபாவே இந்த அதிர்ஷ்ட இரதத்தில் பிரசன்னமாகின்றார் என்பதும், அதே இலகுவான இராஜயோகத்தையே கற்பிக்கின்றார் என்பதும் உங்கள் புத்தி புரிந்து கொள்கின்றது. வேறு எந்த மனிதரிலும் தந்தை வந்து இராஜயோகம் கற்பிப்பதில்லை. தந்தை அதி மங்களகரமான சங்கம யுகத்திலேயே வருகிறார். வேறு எந்த ஒரு மனிதனாலும் இதைக்கூறவோ அல்லது இவ்வாறு விளங்கப்படுத்தவோ முடியாது. இந்தக் கற்பித்தல்கள் இந்தத் தந்தையினால் கொடுக்கப்படவில்லை என்பதை நீங்கள் மாத்திரமே புரிந்து கொள்கின்றீர்கள். கலியுகம் முடிவிற்கு வந்த பின்னர், சத்தியயுகம் வருமென்பது இவருக்குத் தெரியாது. இப்பொழுது இவருக்குப் பௌதீக குரு எவரும் இல்லை. ஏனைய மனிதர்கள் இன்னார் இன்னார் தங்களுடைய குரு என்றும் இன்னார் இன்னார் பிரம்ம தத்துவத்துடன் இரண்டறக்கலந்தார்கள் என்றும் கூறுகின்றார்கள். ஒவ்வொருவருக்கும் பௌதீகக் குரு இருக்கின்றார். அனைத்து சமய ஸ்தாபகர்களும் சரீரதாரிகளே. இந்த தர்மத்தை ஸ்தாபித்தவர் யார்? பரமதந்தை, பரமாத்மாவாகிய, திருமூர்த்தி சிவபாபாவே அதை பிரம்மா மூலமாக ஸ்தாபித்தார். இவருடைய சரீரத்தின் பெயர் பிரம்மாவாகும். கிறிஸ்துவே தங்களது தர்மத்தை ஸ்தாபித்தார் என்று கிறிஸ்தவர்கள் கூறுகின்றார்கள். எவ்வாறாயினும் அவர் ஓர் சரீரதாரி ஆவார். அவருடைய உருவமும் இருக்கின்றது. இந்த தர்மத்தை ஸ்தாபித்தவர் என்று நீங்கள் எந்தப்படத்தைக் காட்டுவீர்கள்? நீங்கள் சிவபாபாவின் உருவத்தையே காட்டுவீர்கள். சிலர் சிவபாபாவின் பெரிய வடிவங்களையும், சிலர் சிறிய வடிவங்களையும் செய்கிறார்கள். எவ்வாறாயினும், அவர் ஒரு புள்ளியே ஆவார். அவருக்கு ஒரு பெயரும் உருவமும் இருந்தாலும் அவர் சூட்சுமமானவர் ஆவார். உங்களால் உங்களுடைய பௌதீகக் கண்களால் அவரைப் பார்க்க முடியாது. சிவபாபா உங்களுக்கு உங்களுடைய இராச்சியப் பாக்கியத்தைக் கொடுத்துவிட்டுச் சென்றுவிட்டார். இதனாலேயே நீங்கள் அவரை நினைவு செய்கிறீர்கள். சிவபாபா கூறுகின்றார்: மன்மனாபவ! ஒரே ஒரு தந்தையாகிய என்னை நினைவு செய்யுங்கள்! எவரையும் அவமதிக்க வேண்டாம். ஆத்மாக்களாகிய நீங்கள் சரீரதாரி எவரையேனும் உங்கள் புத்தியில் வைத்திருக்கக் கூடாது. இது மிகவும் தெளிவாகப் புரிந்து கொள்ளப்பட வேண்டிய விடயமாகும். சிவபாபாவே எங்களுக்குக் கற்பிக்கின்றார். நாள் முழுவதும் மீண்டும் மீண்டும் இதனை நினைவு செய்யுங்கள். சிவனாகிய கடவுள் பேசுகின்றார்: நீங்கள் முதலில் அல்பாவை புரிந்து கொள்ள வேண்டும். சரியான முறையில் முதலில் அல்பாவை விளங்கப்படுத்தாது பிறா முதலியவற்றை மற்றவர்களுக்கு விளங்கப்படுத்த முற்பட்டால் அவர்களது புத்தியில் எதுவுமே பதியமாட்டாது. சிலர் நீங்கள் கூறவது சரி என்று கூறுவார்கள், அதேவேளை மற்றவர்கள், இதனைப் புரிந்து கொள்வதற்கு இன்னும் காலம் தேவை என்பார்கள். சிலர் இதைப் பற்றி சிந்திப்போமெனக் கூறுகிறார்கள். பலவிதமான மக்கள் வருகிறார்கள். இவை புதிய விடயங்கள். பரமதந்தை பரமாத்மாவான சிவன், ஆத்மாக்களுக்கு இங்கமர்ந்திருந்து கற்பிக்கின்றார். “மக்கள் இவற்றைப் புரிந்துகொள்வதற்கு நாங்கள் என்ன செய்ய வேண்டும்” எனும் எண்ணம் எழுகிறது. சிவனே ஞானக் கடல். சரீரமற்ற ஆத்மாவை எவ்வாறு ஞானக்கடல் என அழைக்க முடியும்? அவர் நிச்சயமாக ஞானக்கடல் ஆவார். இந்த ஞானத்தை ஏதோ ஒரு காலத்தில் அவர் கூறியிருக்க வேண்டும். இதனாலேயே அவர் ஞானக் கடல் என்று அழைக்கப்படுகின்றார். இல்லையென்றால், இந்தப் பெயரால் அவர் ஏன் அழைக்கப்படுகின்றார்? வேதங்களையும், சமய நூல்களையும் கற்ற ஒருவரை அவற்றின் மேதை எனக் கூறுகின்றார்கள். தந்தையே சக்திவான், ஞானக்கடலென அழைக்கப்படுகின்றார். அவர் நிச்சயமாக இங்கு வந்து, சென்றார். இப்பொழுது சத்தியயுகமா அல்லது கலியுகமா இருக்கின்றது என முதலில் நீங்கள் மக்களிடம் வினவ வேண்டும். இது பழைய உலகமா அல்லது புதிய உலகமா? உங்கள் இலக்கும் குறிக்கோளும் உங்கள் முன் உள்ளது. இலக்ஷ்மியும், நாராயணனும் இங்கே இருந்திருந்தால், அது அவர்களுடைய இராச்சியமாக இருந்திருக்கும். அது பழைய உலகமாக இருக்க முடியாது. அங்கு வறுமையும் இருக்காது. இப்பொழுது அவர்களின் உருவங்களே உள்ளன. அவர்களுடைய மாதிரிகளை அவர்கள் ஆலயங்களில் காட்டுகிறார்கள். இல்லாவிட்டால், அவர்கள் இங்கிருந்திருந்தால் அவர்களுடைய அரண்மனைகளும், தோட்டங்களும் மிகவும் பிரமாண்டமானவையாக இருந்திருக்கும். அவர்கள் ஆலயங்களில் மட்டும் இருக்கவில்லை. ஜனாதிபதியின் மாளிகை மிகப் பெரியது. தேவர்கள் பெரிய அரண்மனைகளில் வசிக்கிறார்கள். அவர்களிடம் அதிகளவு நிலம் உள்ளது. அங்கு பயமென்ற கேள்விக்கே இடமில்லை. அங்கு எங்கு பார்த்தாலும் மலர்களே இருக்கின்றது. அங்கு முட்கள் கிடையாது. அதுவே பூந்தோட்டம். அங்கு அவர்கள் பலகைகள் முலானவற்றை எரிக்க மாட்டார்கள். மரங்களை எரிப்பதால் ஏற்படும் புகை அசௌகரியமானது. அங்கே நாங்கள் மிகச் சிறிய பிரதேசத்தில் வசிக்கின்றோம். பின்னரே விரிவாக்கம் ஏற்படுகிறது. அங்கு நறுமணமிக்க பூந்தோட்டங்கள் எல்லா இடங்களிலும் இருக்கும். அங்கே காடுகள் எதுவும் இருக்காது. உங்களால் இதைப்பார்க்க முடியாவிட்டாலும், உங்களால் இதை இப்பொழுது உணர முடியும். நீங்கள் திரான்ஸில் பிரமாண்டமான மாளிகைகள் முதலியவற்றைக் காண்கிறீர்கள். ஆனால் உங்களால் அவற்றை இங்கே உருவாக்க முடியாது. அவற்றின் காட்சிகள் உங்களுக்குத் தெரிந்து பின்னர் மறைந்து போகும். உங்களுக்குக் காட்சிகள் கிடைத்தன, அப்படி இல்லையா? அங்கே அரசர்கள், இளவரசர்கள், இளவரசிகள் இருப்பார்கள். இங்கு மைசூர் எவ்வாறு மிகவும் அழகாக இருக்கின்றதோ அப்படியே சுவர்க்கமும் மிக அழகாக இருக்கும். அங்கே நல்ல தென்றல் வீசும். பல நீர் வீழ்ச்சிகள் இருக்கும். சுவர்க்கத்தை நினைப்பதால் ஆத்மா மிக நல்லவற்றையே செய்வதற்கு விரும்புகிறார். அங்கு என்ன இருக்கும் என்பதையும் நீங்கள் எங்கே வசிப்பீர்கள் என்பதையும்

குழந்தைகளாகிய நீங்கள் புரிந்து கொள்கிறீர்கள். இந் நேரத்தில் நீங்கள் இந்த விழிப்புணர்வைக் கொண்டிருக்கிறீர்கள். உருவங்களைப் பார்த்து, நீங்கள் எவ்வளவு பாக்கியசாலிகள் எனப் பாருங்கள். அங்கே துன்பம் எதுவும் இருக்காது. நாங்கள் சுவர்க்கத்தில் இருந்தோம் இப்பொழுது கீழிறங்கி வந்துவிட்டோம். நாங்கள் இப்பொழுது மீண்டும் சுவர்க்கத்திற்குச் செல்ல வேண்டும். எவ்வாறு நாம் அங்கு செல்லலாம்? நீங்கள் கயிற்றில் தொங்கிக்கொண்டா அல்லது வாலைப் பிடித்துக்கொண்டா அங்கு செல்வீர்கள்? ஆத்மாக்களாகிய நாங்கள் அமைதி தாமத்து வாசிகள். நீங்கள் தேவர்களாகி ஏனையோரையும் அவ்வாறு ஆக்குகிறீர்கள் என்பதைத் தந்தை உங்களுக்கு ஞாபகப்படுத்தியுள்ளார். வீட்டில் இருந்தவாறே பலர் காட்சிகளைப் பெறுகிறார்கள். பந்தனத்தில் இருப்பவர்கள் பாபாவைக் கண்டிருக்காவிடினும், அவ் ஆத்மாக்கள் எவ்வாறு நடனமாடுகிறார்கள் எனப்பாருங்கள். ஆத்மாக்கள் தங்கள் வீட்டை அண்மிக்கும் பொழுது சந்தோஷத்தை அனுபவம் செய்கிறார்கள். பாபா உங்களுக்கு ஞானத்தைக் கொடுப்பதற்காகவும், உங்களை அலங்கரிக்கவும் வந்திருக்கின்றார் என்பதை நீங்கள் புரிந்து கொள்கின்றீர்கள். இதுவும் ஒரு நாள் பத்திரிகையில் அச்சிடப்படும். இப்பொழுது உங்கள் எதிரில் புகழ்ச்சி, இகழ்ச்சி, மரியாதை, அவமரியாதை அனைத்தும் வரும். முன்னைய கல்பத்திலும் இவ்வாறே நிகழ்ந்தது என்பது உங்களுக்குத் தெரியும். ஒரு வினாடிக்கு முன்னர் என்ன நடந்ததென நீங்கள் கவலைப்படக் கூடாது. முன்னைய கல்பத்திலும் இதே மாதிரியே பத்திரிகைகளில் அச்சிடப்பட்டது. நீங்கள் முயற்சி செய்ய வேண்டும். என்னென்ன குழப்பங்கள் நடந்ததோ அது நடந்து விட்டது. குறைந்தது உங்கள் பெயராவது பிரபல்யமடைந்துள்ளது. நீங்கள் அவற்றுக்குப் பதிலளித்தீர்கள். சிலர் கற்பார்கள், மற்றவர்கள் கற்க மாட்டார்கள். அவர்களுக்கு நேரமில்லை. அவர்கள் வேறு வேலைகளில் ஈடுபட்டுள்ளார்கள். இது மிகப் பெரிய எல்லையற்ற நாடகம் என்பது உங்கள் புத்தியில் உள்ளது. சக்கரம் தொடர்ந்தும் சுழல்வதால் நாடகம் தொடர்ந்தும் டிக் டிக் என்று நகர்ந்து கொண்டிருக்கிறது. இந்த வினாடியில் என்ன நடக்கிறதோ அது மீண்டும் 5000 வருடங்களின் பின்னர் இடம்பெறும். நீங்கள் ஏதாவதொன்று இடம்பெற்ற அடுத்த வினாடியில் அதனைப் பற்றி நினைக்கிறீர்கள். தவறுகளேதும் நிகழ்ந்தால் அது நாடகத்தில் நிச்சயிக்கப்படுகின்றது. இதே தவறு சென்ற கல்பத்திலும் நடந்தது. அது இப்பொழுது நடந்து முடிந்துவிட்டது. பின்னர் எதிர்காலத்தில் அதை செய்யமாட்டோமென நீங்கள் உங்களுக்கே கூறிக்கொண்டு, முயற்சியைத் தொடர்கிறீர்கள். ஒரு தவறை மீண்டும் மீண்டும் புரிவது நல்லதல்ல என்று உங்களுக்குக் கூறப்பட்டுள்ளது. அந்தச் செயல் நல்லதல்ல. நீங்கள் தவறான செயல்களைச் செய்தால், உங்கள் மனச்சாட்சி உறுத்தும். நீங்கள் எதைச் செய்யக்கூடாதென்று தந்தை உங்களுக்கு கூறுகின்றார், ஏனெனில் அது எவருக்காவது துன்பத்தை விளைவிக்கும், நீங்கள் அதைச் செய்வதற்கு தடைசெய்யப்பட்டுள்ளீர்கள். நீங்கள் அதனைச் செய்யக் கூடாதென தந்தை உங்களுக்குக் கூறுகின்றார். எதனையாவது நீங்கள் கேட்காமல் எடுத்தால், அது களவு எனப்படும். அப்படிப்பட்ட செயல்களைச் செய்ய வேண்டாம்! கசப்பான வார்த்தைகளைப் பேசாதீர்கள்! இன்று உலகம் எப்படி உள்ளதென்றுப் பாருங்கள்! ஒருவர் வேலையாளுடன் கோபித்தால், அவர் எதிர்ப்பை தெரிவிக்கின்றார். அங்கு சிங்கமும், ஆடும் சீனியும் பாலும் போல ஒன்றாக வாழ்கின்றன. உவர் நீரும் இருக்கின்றது, சீனியும், பாலும் இருக்கின்றது. சத்தியயுகத்தில் அனைத்து ஆத்மாக்களும் சீனியும், பாலும் போல ஒருமித்து இருக்கிறார்கள். ஆனால் இந்த இராவண இராச்சியத்தில் அனைத்து ஆத்மாக்களும் உவர் நீரைப் போல் வசிக்கிறார்கள். தந்தையும் மகனும் கூட உவர் நீரைப்போன்று இருக்கிறார்கள். காமமே மிகப் கொடிய எதிரியாகும். மக்கள் காம வாளைப் பயன்படுத்துவதால் தொடர்ந்தும் ஒருவருக்கொருவர் துன்பத்தை ஏற்படுத்துகிறார்கள். இம் முழு உலகமே உவர் நீரைப்போன்று இருக்கின்றது. ஆனால் சத்தியயுக உலகமானது பாலையும், சீனியையும் போன்றுள்ளது. உலகுக்கு இவ்விடயங்களைப் பற்றி என்ன தெரியும்? சுவர்க்கமானது ஆயிரக்கணக்கான வருடங்களைக் கொண்டது என மக்கள் கூறுகின்றார்கள். ஆகையால் அவர்களது புத்தியில் எதுவுமே புகுவதில்லை. தேவர்களாக இருந்தவர்களது புத்தியில் மாத்திரமே இது புகுகின்றது. அந்த தேவர்கள் சத்தியயுகத்தில் இருந்தார்கள் என்பது உங்களுக்குத் தெரியும். 84 பிறவிகளை எடுத்தவர்கள் மீண்டும் வந்து கற்று, முட்களில் இருந்து மலர்கள் ஆகுவார்கள். இது மாத்திரமே தந்தையின் பல்கலைக்கழகமாகும், அதன் கிளைகள் தொடர்ந்து உருவாகுகின்றன. கடவுள் வரும்போது அவருடைய உதவியாளர்களான எங்களுடன் சேர்ந்து அவரே ஒரு இராச்சியத்தை ஸ்தாபிக்கிறார். நீங்கள் கடவுளின் உதவியாளர்கள் என்பதை நீங்கள் புரிந்து கொள்கிறீர்கள். அவர்கள் பௌதீக சேவை செய்கிறார்கள், நீங்களோ ஆன்மீக சேவையை செய்கிறீர்கள். ஆத்மா தமோபிரதான் ஆகியுள்ளதால், ஆத்மாக்களாகிய எங்களுக்கு பாபா ஆன்மீக சேவையைக் கற்பிக்கிறார். பாபா மீண்டும் ஒரு தடவை உங்களை சதோபிரதான் ஆக்குகிறார். பாபா கூறுகின்றார்: சதா என்னையே நினைவு செய்யுங்கள், உங்களுடைய பாவங்கள் அழிக்கப்படும். இது யோக அக்கினியாகும். பாரதத்தில் புரதான யோகம் நினைவு கூரப்படுகிறது. பல்வகையான போலியான யோகங்கள் உள்ளன. இதனாலேயே பாபா கூறுகின்றார்: இதனை நினைவு யாத்திரை என்று கூறுவது சரியாகும். சிவபாபாவை நினைவு செய்வதால் நீங்கள் சிவ பூமிக்குச் செல்வீர்கள். அது சிவ பூமியாகும், மற்றையது விஷ்ணு பூமி, இது இராவண பூமி ஆகும். விஷ்ணு பூமியின் பின்னர் அது இராமரது பூமி ஆகுகின்றது. சூரிய வம்சத்தின் பின்னர் சந்திர வம்சம் இருக்கின்றது. அது ஒரு சாதாரண விடயமாகும். அரைக் கல்பத்திற்கு சத்தியயுகமும், திரேதாயுகமும் இருக்கின்றது. மற்றைய அரைக்கல்பத்திற்கு துவாரயுகமும், கலியுகமும் இருக்கிறது. நீங்கள் இப்பொழுது சங்கம யுகத்தில் இருக்கிறீர்கள். குழந்தைகளாகிய உங்களுக்கு மாத்திரமே இது தெரியும். இதனை நன்றாகக் கிரகிப்பவர்கள் மற்றவர்களுக்கும் விளங்கப்படுத்துவார்கள். நாங்கள் இப்போது மங்களகரமான சங்கமயுகத்தில் இருக்கிறோம். இதனை அவர்களது புத்தியில் வைத்திருக்க முடியுமாயின் நாடகம் முழுவதும் அவர்களது புத்தியில் புகுந்துவிடும். எவ்வாறாயினும்

அவர்கள் தொடர்ந்து கலியுக உறவினர்களை நினைவு செய்கிறார்கள். தந்தை கூறுகின்றார்: நீங்கள் தந்தை ஒருவரையே நினைவு செய்ய வேண்டும். இராஜயோகத்தைக் கற்பித்து அனைவருக்கும் ஜீவன் முக்தியை அருள்பவர் ஒரே ஒருவரே ஆவார். இதனாலேயே, சிவபாபாவின் பிறப்பின் மூலமே முழு உலகமும் மாற்றப்படுகிறது என்று பாபா விளங்கப்படுத்தியுள்ளார். நீங்கள் மங்களகரமான சங்கமயுகத்தில் இருக்கின்றீர்கள் என்பது பிராமணர்களாகிய உங்களுக்கு மாத்திரமே தெரியும். பிராமணர்கள் மாத்திரமே அவர்களது புத்தியில் படைப்பவரதும் படைப்பினதும் ஞானத்தைக் கொண்டுள்ளார்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. மற்றவர்களுக்குத் துன்பத்தை ஏற்படுத்தும் செயல்கள் எதனையும் செய்யாதீர்கள். கசப்பான வார்த்தைகளைப் பேசாதீர்கள். பாலும் சீனியும் போல மிக நல்லவர்களாக இருங்கள்.
2. எந்த ஒரு சரீரதாரியையும் இகழாதீர்கள். சிவபாபாவே உங்களுக்குக் கற்பிக்கின்றார் என்பதை உங்கள் புத்தியில் வைத்திருங்கள். அவரை மாத்திரமே புகழுங்கள். ஆன்மீக உதவியாளர் ஆகுங்கள்.

ஆசீர்வாதம்: நீங்கள் அகநோக்கிலிருந்து, ஆழமான அனுபவங்கள் எனும் ஆய்வுகூடத்தில் நிலைத்திருப்பதன் மூலம், புதிய ஆய்வுகளை(research) மேற்கொள்பவர் ஆகுவீர்களாக. நீங்கள் அனைத்து அனுபவங்களையும் உங்களில் நடைமுறையில் கொண்டிருக்கும்போது, வெளிப்பாடு இடம்பெறும். இதற்கு அகநோக்காகி, நினைவு யாத்திரையில் நிலைத்திருந்து, ஒவ்வொரு பேற்றினதும் ஆழத்துக்குச் சென்று, ஆய்வுகளை நடாத்துங்கள். ஒரு எண்ணத்தைக் கிரகித்து, நீங்கள் கொண்டிருந்த எண்ணம் பலனுள்ளதா அல்லது இல்லையா என, அதாவது அதன் பெறுபெற்றையும் (result), வெற்றியையும்(success) பாருங்கள். இந்த முறையில் ஆழமான அனுபவம் எனும் ஆய்வுகூடத்தில் நிலைத்திருங்கள், அதனால் நீங்கள் அனைவரும் அன்பிலே மூழ்கி இவ்வுலகிற்கு அப்பால் இருப்பதாக உணர்வீர்கள். செயல்களைச் செய்யும்போதும் சக்திவாய்ந்த யோகத்திலிருக்கும் பயிற்சியை அதிகரியுங்கள். நீங்கள் சத்தத்துக்குள் வருகின்ற பயிற்சியைக் கொண்டிருப்பது போன்று, உங்களுடைய ஆன்மீக ஸ்திதியில் இருப்பதற்கான பயிற்சியை மனதில் பதியச்செய்யுங்கள்.

சுலோகம்: பாதகமான சூழ்நிலைகள் எனும் விளையாட்டை அவதானிக்கும்போதும், திருப்தி எனும் ஆசனத்தில் அமர்ந்திருப்பவர்களே, திருப்திமணிகள் ஆவார்கள்.

ஓம் சாந்தி